

አብ ካርቱም ሱዳን ዝርከብ ቤት ጽሕፈት ቆንሰል ጉጅለ ህግደፍ፡ አባል ናይ'ቲ ማሕበረ ኮም ተባሂሉ ዝጽዋዕ መጋብርያኡ ዝኾነ ማሕበር ንዘይኮነ ኤርትራዊ ዝኾነ አገልግሎት ከም ዘይህብ ገሊጹ።

ጉጅለ ህግደፍ፡ ካብ ነጻ ተመክሮኡ መንነቱ ዝፈለጠ ሰብ እናራሕረሐ ኣብ ዝኸደሉ፡ ዝለመዶ ጸጥታዊ ሓበሬታ ዘሰንቆ፡ ዘጣቕዓሉን ገንዘብ ዘዋጸአሉን እናሰሓወ ኣብ ዝኸደሉ ዘሎ ወቕቲ፡ ኣብ ካርቱም ሱዳን ዝርከብ ቆስላዊ ቤት ጽሕፈቱ አባል ናይ'ቲ መጋብርያኡ ዝኾነ ማሕበረ ኮም ንዘይኮነን፡ ካብኡ መሰነይታ ወረቓት ሓዙ ንዘይመጽኡን ኤርትራዊ፡ ዝኾነ ናይ ጉዕዞ ሰነዳት ከምዘይህቡ ብወግዒ መምርሒ ከም ዘውረደ እሙናት ምንጭታት ድምጺ ሰላምን ደሞክራሲን ኤርትራ ሓቢሮም።

ቅድም ክብል ንነዊሕ ዓመታት ቡብግዜኡ ዝቀያየር ደስ ከም ዝበሎ ብዝሰለየ ገንዘብ እናኸፈለ፡ ናይ ዜግነት ፎርምን ታሴራን፣ ፓስፖርት፣ ቪዛን መሰነይታ ደብዳቤን ካልኣትን ክህብ ምጽንሑ ዝሓበሩ ምንጭታትና፡ ሎሚ ከምዚ ዝበለ መምርሒ ከውርድ ዝተገደደሉ ቀንዲ ምክንያት፡ እሙናት አገልገልቱ ዝነበሩ ከይተረፈ ሕቕኦም ይብዎን ማይ ቤቱ ይሃምም ስለዘሎን፡ ጸቕቲ ገይሩ ከም መወደቢ መታን ከገልግሎ ዝመሃዞ ፍሹል ውጥን ኮይኑ፡ ኣብ'ታ ዘላታ ተወሰኽታ ከም ዝበሃል አባል ማሕበረ ኮም ዘይኮነ ኤርትራዊ ኣይኮነን ማለትዩ ዝብል ኣብ ህዝቢ ርሱን መዛረቢ ዛዕባ ኮይኑ ምህላዎን ብ7 ጥቕምቲ 2017 ብኢ.ሜይል ኣድራሻና ኣብ ዘሰደድዎ መልእኽቲ ኣረጋጊጸም።

አብ ኤርትራ ዝበጽሖ ላዕለዎይ ልኡኽ ኣብያተ ክርስትያናት ዓለም ምስ ኣብ ማሕደር ዘለው ኣቡነ እንጠንዮስ ከይራኽብ ተኸልኪሉ።

ፓርትሪያርክ ተዋህዶ ቤተ-ክርስትያን ኤርትራ ኣቡነ እንጠንዮስ ንልዕሊ 11 ዓመት ኣብ ማሕደር ከም ዘለው፡ ኣብ ኤርትራ ምብጻሕ ዝፈጸመ ላዕለዎይ ልኡኽ ማሕበር ኣብያተ-ክርስትያናት ዓለም ድማ፡ ሃለዎቶም ንምፍላጥን ኣብ'ታ ቤተ ክርስትያን ተፈጠሩ ንዘሎ ምምቕቓል ኣመልኪቱ ምስ ገለ ኣቡናት ከም ዝተዘራረቡ፡ ይኹን ግን ነቶም ኣብ ማሕደር ዝርከቡ ሕጋዊ ፓትሪያርክ ብኣካል ረኺቡ ከዘራርቡም ዘቕረቡ ጠለብ ተቐባልነት ከም ዝሰኣነን ረድዮ ኤረና ብ5 ጥቕምቲ 2017 ሓቢራ።

እቲ ልኡኽ ዓለማዊ ኣብያተ ክርስትያናት፡ ብሓላፊ ክፍሊ ዞባ ኣፍሪቃ ዶክተር ንጉሱ ለገሰን ኣወሃሃዲ ጉዳያትቲ ማሕበር ዶክተር ዳኒኤል ቡዳን ተመሪሑ፡ ካብ 22 ክሳብ 28 መስከረም 2017 ኣብ ኤርትራ ከም ዝጸንሑ፡ ምስ ዋና ጸሓፊ ሲኖዶስ ኦርቶዶክስ ተዋህዶ ቤተክርስትያን ኤርትራ ኣባ ሉቃስን ኣማሓዳሪ ኣቡነ ባሲልዮስን ተራኺቡ፡ ምስ ኣቡነ እንጠንዮስ ንምርኅብ ዝነበሮ መደብ ከየወወተ ከም ዝተመልሰን ኣረጋጊጸ።

ዶክተር ንጉሱ ለገሰ ኣቐዲሞም ኤርትራ ቅድሚ ምእታዎም ካብዚ ናይ ኤርትራ ዑደትና ሃናጺ ዘተ ኢና ንጽቦ ኢሎም ከም ዝነበሩ፡ እንተኾነ ድሕሪ ዑደት ክሳብ ሕጂ ዝተዋህበ ወግዓዊ መግለጺ ከምዘየለን ወሲኻ ኣፍሊጣ።

መንግስቲ ህግደፍ ብወግዓዊ ኣገባብ ኣብ ምስግጋር ሰባት ከም ዝዋፈር ተፈሊጡ።

ብ17 መስከረም 2017 ዋንነተን ናይ ሰራዊት ህግደፍ ዝኾና መካይን ካብ ኤርትራ ንሰደት ዝኸዱ 21 ሰባት ሓዘን ኣብ ከባቢታት ሃይኮታ ከም ዝተታሓዙ፡ ብዘይካቶም 21 ካልኣት ብርክት ዝበሉ ሰባትውን ኣብ'ቲ ዝተታሕዘሉ ቦታ ተኣኪቦም ከም ዝነበሩ፡ ነቶም ዘይሕጋውያን ኣሰጋገርቲ ዝሓዙ ወተሃደራት፡ ኣብዘይምልከተኩም ኢድኩም ኣይተእትው ቀልጢፍኩም ትፈትሕዎም ዝብል ትእዛዝ ካብ ላዕሊ ከም ዝመጽኡምን ረድዮ መድረኽ ሓቢራ።

እቶም ብመካይን መንግስቲ ካብ ሃገር ንምውጻእ ዝጎዛዙ ዝነበሩ 21 ሰባት ነብስ ወከፎም 8 ሽሕ ዶላር ከም ዝኸፈሉ፡ ንሓጺር ግዜ ድማ ኣብ ከባቢ ዓዲ ቀሺ ከም ዝነበሩ፡ እሙናት ምንጭታት ኣረጋጊጸም ክትብል ረዲዮ መድረኽ ኣረዲኡ።

ብሓልዮት ደሞክራሲያዊ ግንባር ሓድነት ኤርትራ ዝፍኖ ድምጺ ሰላምን ደሞክራሲን ኤርትራ 09-10-2017